



**FIL-QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

MAGISTRAT NATASHA GALEA SCIBERRAS B.A., LL.D.

Kawza Nru: 103/2014

Illum: 27 ta' Ottubru 2017

**Il-Pulizija
(Spettur Pierre Grech)**

vs

**Amor Mouldi
(ID 409490(M))**

Il-Qorti,

Wara li rat l-imputazzjonijiet migjuba fil-konfront tal-imputat Amor Mouldi, iben Amor u Maria Dolores nee` Mallia, imwieled Pieta` nhar il-25 ta' Awwissu 1990, residenti 14, Triq San Nikola, Valletta u/jew Hacienda, Flat 1, Triq Wilga, San Giljan, detentur tal-karta tal-identita` 409490(M);

Akkuzat talli f'dawn il-Gzejjer fl-24 ta' Dicembru 2008 u fix-xhur ta' qabel:

1. Forna jew ipprokura jew offra li jforni jew li jipprokura d-droga kokaina, specifikata fl-ewwel skeda tal-Ordinanza dwar il-Medicini Perikoluzi, Kap. 101 tal-Ligijiet ta' Malta lill-persuna/persuni jew ghall-uzu ta' persuna/i minghajr ma kellu licenza mill-President ta' Malta minghajr ma kien awtorizzat bir-regoli tal-1939 ghall-Kontroll Intern tad-Drogi Perikoluzi (GN 292/1939) jew minn xi awtorita` moghtija mill-President ta' Malta li

jforni d-droga u minghajr ma kien fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skont id-disposizzjonijiet tas-sitt taqsima tal-Ordinanza msemija u minghajr ma kellu licenza jew kien xort'ohra awtorizzat li jimmanifattura jew iforni d-droga msemija u minghajr ma kellu licenza li jipprokura l-istess droga u dan bi ksur tar-regolament 4 tar-regolamenti tal-1939 għall-Kontroll Intern tad-Drogi Perikolużi (GN 292/1939), kif sussegwentement emendati u bi ksur tal-Ordinanza dwar il-Medicini Perikolużi, Kap. 101 tal-Ligijiet ta' Malta;

2. Kellu fil-pussess tiegħu d-droga kokaina specifikata fl-ewwel skeda tal-Ordinanza dwar il-Medicini Perikolużi, Kap. 101 tal-Ligijiet ta' Malta meta ma kienx fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skont id-disposizzjonijiet tar-4 u s-6 Taqsima tal-Ordinanza u meta ma kienx bil-licenza jew xort'ohra awtorizzat li jimmanifattura, jew li jforni d-droga msemija u meta ma kienx b'xi mod iehor bil-licenza mill-President ta' Malta li jkollu d-droga msemija fil-pussess tiegħu u naqas li jipprova li d-droga msemija giet fornuta lilu għall-uzu tiegħu, skont ir-ricetta kif provdut fir-regolamenti msemija u dan bi ksur tar-regoli tal-1939 dwar il-Kontroll Intern tad-Drogi Perikolużi (GN 292/1939), kif sussegwentement emendati u bi ksur tal-Ordinanza dwar il-Medicini Perikolużi, Kap. 101 tal-Ligijiet ta' Malta.

Il-Qorti giet mitluba sabiex f'kaz ta' htija, barra milli tapplika l-piena skont il-ligi, tordna lill-imputat ihallas l-ispejjeż li għandhom x'jaqsmu mal-hatra tal-esperti, skont l-artikolu 533 tal-Kap. 9 tal-Ligijiet ta' Malta.

Semgħet ix-xhieda, rat l-atti kollha tal-kaz u d-dokumenti eżebiti, inkluz l-ordni ta' l-Avukat Generali bis-sahha tas-subartikolu (2) tal-Artikolu 22 tal-Ordinanza dwar il-Medicini Perikolużi (Kap. 101), sabiex din il-kawza tinstema' minn din il-Qorti bhala Qorti ta' Gudikatura Kriminali;

Semgħet lill-Prosekuzzjoni tirrimetti ruhha għall-provi prodotti u t-trattazzjoni finali tad-difiza.

Ikkunsidrat:

Illi l-fatt fil-qosor li taw lok għall-kaz odjern kienu s-segwent: Nhar l-24 ta' Dicembru 2008, il-pulizija waqqfu zewg persuni għewwa Paceville ossia certu Paul

Mifsud u l-imputat odjern. Fuq il-persuna ta' Mifsud instabu zewgt iqratas bi trab abjad suspettat kokaina, fil-waqt illi fuq l-imputat ma nstab xejn.¹ Sussegwentement, skont ix-xhud PC 10 Trevor Cassar Mallia, Mifsud stqarr mal-pulizija illi l-imputat kien ghaddielu dawn iz-zewgt iqratas biex izommhomlu. Ghalhekk, l-imputat gie arrestat u ttiehed gewwa l-Kwartieri Generali tal-Pulizija fejn irrilaxxa stqarrija fil-25 ta' Dicembru 2008.²

Fil-mori tal-proceduri, il-Prosekuzzjoni esebiet is-sustanza misjuba fuq Paul Mifsud.

Skont id-difiza, il-Qorti ghandha tqis l-istqarrija rilaxxjata mill-imputat fid-data fuq imsemmija bhala inammissibbli u dan in kwantu din giet mehuda lilu minghajr ma huwa nghata d-dritt li jottjeni parir legali qabel ir-rilaxx tal-istess. Ghaldaqstant, tissottometti d-difiza, la darba skartata l-istqarrija, m'hemm l-ebda prova fl-atti li tista' twassal ghal sejbien ta' htija fl-imputat.

Ikkunsidrat ukoll:

Fl-ewwel lok, qabel ma tikkunsidra l-kwistjoni sollevata mid-difiza dwar l-istqarrija rilaxxjata mill-imputat, il-Qorti tqis illi permezz tat-tieni imputazzjoni, l-imputat gie akkuzat bir-reat ta' pussess semplici tad-droga kokaina u dan fir-rigward tal-24 ta' Dicembru 2008 u x-xhur ta' qabel din id-data. Jirrizulta mill-atti illi c-citazzjoni odjerna giet intavolata fir-Registru ta' din il-Qorti fil-21 ta' April 2014 u l-kawza bdiet tinstema' fl-14 ta' Novembru 2014. F'dik l-udjenza, il-Prosekuzzjoni ddikjarat illi ma rnexxilhiex tinnotifika lill-imputat sa dakinhar u pprezentat riferta negattiva tan-notifika tieghu. L-imputat deher ghall-ewwel darba quddiem il-Qorti fis-seduta sussegwenti tat-18 ta' Marzu 2015. Ai termini tal-Artikolu 688(d) tal-Kap. 9 tal-Ligijiet ta' Malta, l-azzjoni kriminali fir-rigward ta' din it-tieni imputazzjoni taqa' bi preskrizzjoni bl-eghluq ta' hames snin. Jirrizulta car illi la darba sal-14 ta' Novembru 2014, meta l-imputat kien ghadu ma giex notifikat b'dawn il-proceduri, diga` kienu ghaddew izjed minn hames snin mid-data tal-allegat reat addebit lilu permezz tat-tieni imputazzjoni, l-azzjoni fir-rigward ta' din l-imputazzjoni kienet diga` preskritta meta huwa deher ghall-ewwel darba quddiem il-Qorti.

Il-Qorti ser tghaddi issa biex tikkunsidra l-ammissibilita` o meno tal-istqarrija rilaxxjata mill-imputat nhar il-25 ta' Dicembru 2008, fiz-zmien meta l-ligi Maltija

¹ Ara x-xhieda ta' PC 10 Trevor Cassar Mallia, a fol. 20 sa 22 tal-process.

² Din l-istqarrija tinsab esebita a fol. 13 u 14 tal-process.

ma kinitx tipprovdi għall-jedd tal-ghajnuna legali lill-persuna arrestata qabel l-interrogatorju tagħha. Dan id-dritt għall-assistenza legali qabel l-interrogatorju dahal fis-sehh fl-10 ta' Frar 2010 permezz tal-Avviz Legali 35/2010.

Fis-sentenza mogħtija mill-Qorti Ewropea tad-Drittijiet tal-Bniedem fit-12 ta' Jannar 2016 fil-kaz **Mario Borg v. Malta**, gie ritenut hekk:

“56. Early access to a lawyer is one of the procedural safeguards to which the Court will have particular regard when examining whether a procedure has extinguished the very essence of the privilege against self-incrimination. These principles are particularly called for in the case of serious charges, for it is in the face of the heaviest penalties that respect for the right to a fair trial is to be ensured to the highest possible degree by democratic societies (see Salduz v. Turkey [GC], no. 36391/02, § 54, ECHR 2008).

57. The Court reiterates that in order for the right to a fair trial to remain sufficiently “practical and effective” Article 6 § 1 requires that, as a rule, access to a lawyer should be provided as from the first interrogation of a suspect by the police, unless it is demonstrated in the light of the particular circumstances of each case that there are compelling reasons to restrict this right. Even where compelling reasons may exceptionally justify denial of access to a lawyer, such restriction – whatever its justification – must not unduly prejudice the rights of the accused under Article 6. The rights of the defence will in principle be irretrievably prejudiced when incriminating statements made during police interrogation without access to a lawyer are used for a conviction (see Salduz, cited above, § 55).

58. Denying the applicant access to a lawyer because this was provided for on a systematic basis by the relevant legal provisions already falls short of the requirements of Article 6 (ibid., § 56).

....

61. In respect of the present case, the Court observes that no reliance can be placed on the assertion that the applicant had been reminded of his right to remain silent (see Salduz, cited above, § 59); indeed, it is not disputed that the applicant did not waive the right to be assisted by a lawyer at that stage of the proceedings, a right which was not available in domestic law. In this connection, the Court notes that the Government have not contested that there existed a general ban in

the domestic system on all accused persons seeking the assistance of a lawyer at the pre-trial stage (in the Maltese context, the stage before arraignment).

62. *It follows that, also in the present case, the applicant was denied the right to legal assistance at the pre-trial stage as a result of a systemic restriction applicable to all accused persons. This already falls short of the requirements of Article 6 namely that the right to assistance of a lawyer at the initial stages of police interrogation may only be subject to restrictions if there are compelling reasons (see Salduz, cited above, §§ 52, 55 and 56).*

63. *There has accordingly been a violation of Article 6 § 3 (c) taken in conjunction with Article 6 § 1 of the Convention.”*

Fis-sentenza moghtija mill-Qorti tal-Appell Kriminali fil-25 ta' Frar 2016 fl-ismijiet **Il-Pulizija vs Joseph Camilleri**, fejn l-appellant ikkontesta l-ammissibilita` tal-istqarrija rilaxxjata minnu fis-sena 2002, stante illi l-ligi ma kinitx tipprovdlu d-dritt ghall-assistenza legali qabel l-interrogatorju tieghu, il-Qorti wara li rreferiet fit-tul ghas-sentenza appena citata u rreferiet ukoll ghall-kaz ta' **Aleksandr Vladimirovich Smirnov vs Ukraine**, deciz fit-13 ta' Gunju 2014, qalet hekk:

“... allora jidher illi r-regola hi li l-Artikolu 6(1) abbinat ma' l-artikolu 6(3)(c) jitlob li jkun hemm dritt ta' avukat fl-istadju tal-investigazzjoni tal-pulizija, sakemm ma jigix ippruvat li hemm ragunijiet impellenti ghaliex dan id-dritt ghandu jigi ristrett. Illi allura meta l-ligi domestika teskludi dan il-jedd u dan b'mod sistematiku billi ma ikunx hemm disposizzjoni ad hoc li taghti dan il-jedd lil persuna arrestata, ikun hemm il-periklu li isehh lezjoni tad-dritt tal-persuna akkuzata ghal smiegh xieraq anke f'dawk il-kazijiet estremi fejn ma ikun hemm l-ebda dikjarazzjoni inkriminanti f'dawn l-istqarrijiet. Illi fil-kaz deciz quddiem il-Qorti Ewropeja dwar id-Drittijiet tal-Bniedem fl-ismijiet Navone vs Monaco, nstab li kien hemm lezjoni billi l-akkuzat ma kellux jedd ghall-assistenza ta' l-avukat matul l-interrogazzjoni similmint billi l-ligi tal-pajjiz ma kenitx tippermettieha. (ara ukoll Yesilkaya vs Turkey – 59780/00 08/12/2009, Fazli Kaya vs Turkey – 24820/05 17/09/2015).

Dan il-jedd gie anke estiz fil-kaz fejn l-akkuzat kien gie moghti il-jeddi jiet kollha vigenti skont il-ligi ta' pajjizu inkluz allura il-jedd tieghu ghas-silenzju u fil-fatt huwa kien ezercita dan il-jedd u ma wiegeb ghall-ebda mistoqsija lilu maghmula.

Il-Qorti xorta wahda sabet li kien hemm vjolazzjoni ta' l-artikolu 6(3)³ u dan ghaliex ma kienx ikkonsulta ma' avukat biex ifissirlu il-jeddijiet tieghu skont il-ligi dwar id-dritt tieghu ghas-silenzju u id-dritt li ma jinkriminax ruhu b'dan ghalhekk illi l-Qorti implikat illi t-twissija moghtija mill-ufficjali investigattiv ma hijiex bizzzejjed."

Imbaghad il-Qorti tal-Appell Kriminali kompliet hekk:

"Illi allura hija fis-setgha ta' din il-Qorti u dan qabel ma jigi determinat il-process gudizzjarju kontra l-appellanti illi twarrab dik l-evidenza illi tmur kontra il-garanziji moghtija kemm fil-Kostituzzjoni kif ukoll il-Konvenzjoni ghal harsien tal-jedd ghal smiegh xieraq tal-persuna akkuzata. Fil-fatt dan il-jedd gie indikat fid-decizjoni tal-Qorti Ewropeja fil-kaz Dimech vs Malta⁴ fejn f'dak il-kaz ghalkemm il-Qorti ma setatx tasal biex tistabbilixxi jekk kienx sehh lezjoni ta' l-artikolu 6 tal-Konvenzjoni billi l-proceduri penali kienu ghadhom ma intemmux, madanakollu sahhqet:

".... it cannot be entirely excluded that the courts of criminal jurisdiction, before which the case is heard, hear the case in the same circumstances that would have existed had the right to legal assistance during pre-trial stage not been disregarded, namely by expunging from the records the relevant statements. The Court notes that, if, because of the limitations of the applicable criminal procedural law, it is not possible given the stage reached in the pending proceedings, to expunge from the records the relevant statements (whether at the request of the applicant or by the courts of criminal jurisdiction of their own motion), it cannot be excluded that the legislature take action to ensure that a procedure is made available at the earliest opportunity for this purpose."

F'dak il-kaz, il-Qorti tal-Appell Kriminali qieset ghalhekk illi ghalkemm l-appellant ma wegibx ghad-domandi kollha li kienu sarulu fil-kors tal-interrogatorju tieghu, huwa kien wiegeb ghal xi domandi li gew ikkunsidrati mill-Ewwel Qorti meta giet biex tiddetermina l-htija tal-istess appellant. Fil-fehma tal-Qorti tal-Appell Kriminali, fid-dawl tad-decizjonijiet minnha citati, dan ma setax isir u ghaldaqstant iddecidiet illi tiskarta l-istqarrija tal-appellant bhala prova.

Fis-sentenza taghha tas-6 ta' Ottubru 2016 fl-ismijiet **Il-Pulizija vs Jason Cortis**, il-Qorti tal-Appell Kriminali, kif diversament preseduta, qablet pjenament mas-sentenza appena citata u ghaddiet biex tiskarta l-kontenut tal-istqarrija tal-appellant

³ Hawnehkk il-Qorti rreferiet ghal kaz fl-ismijiet Dayanan vs Turkey, deciz fit-13 ta' Ottubru 2009.

⁴ 34373/13, deciz fit-2 ta' Lulju 2015.

rilaxxjata minnu f'Mejju tas-sena 2005 “u dan fuq il-premessa illi ma kellux il-beneficcju tal-assistenza legali waqt li mizmum taht arrest minkejja li l-ligi vigenti f’dak iz-zmien kienet teskludi l-jedd għal tali assistenza”.

In oltre fis-sentenza tagħha tal-1 ta’ Dicembru 2016, fl-ismijiet **The Republic of Malta vs Chukwudi Samuel Onyeabor**, il-Qorti tal-Appell Kriminali (Superjuri), wara li għamlet referenza għas-sentenza tal-Qorti Ewropea tad-Drittijiet tal-Bniedem **Borg vs Malta**, fuq citata, qalet hekk:

“8. Following this judgement, our Constitutional Court has once again considered the issue on a number of occasions.⁵ In **Carmel Saliba vs L-Avukat Ġenerali** decided by the Constitutional Court on the 16th May 2016, that Court stated:

“17. Għalkemm din il-qorti temmen u ttenni illi l-interpretazzjoni minnha mogħtija fil-każ ta’ Charles Stephen Muscat u sentenzi oħra mogħtija wara hija interpretazzjoni korretta u proporzjonata billi tilqa’ għal abbużi min-naħa tal-prosekuzzjoni u tħares id-drittijiet ta’ persuna akkużata b’reat kriminali, jidher li din l-interpretazzjoni – għallinqas fejn il-proċess kriminali jkun intemm – illum ma għadhiex aktar tenibbli fid-dawl tas-sentenza fuq imsemmija ta’ Borg v. Malta mogħtija dan l-aħħar mill-Qorti Ewropea.

“18. Din il-qorti għalhekk illum hi tal-fehma li ma jkunx għaqli li tinsisti fuq l-interpretazzjoni li kienet tat fil-każ ta’ Muscat, għalkemm ittenni li għadha temmen illi hija interpretazzjoni korretta, proporzjonata u ta’ buon sens.

“19. Is-sentenza ta’ Borg iżda għandha tinqara wkoll fid-dawl tas-sentenza l-oħra, ukoll fuq imsemmija, tal-istess Qorti Ewropea fil-każ ta’ Dimech⁶ fejn il-qorti tenniet illi trid tqis il-proċess fl-intier tiegħu biex tara kienx hemm smiġħ xieraq, u għalhekk, fejn il-proċess kriminali, bħal fil-każ tallum, għadu għaddej, trid tistenna li jintemm il-proċess biex tqisu fl-intier tiegħu biex tara kienx hemm smiġħ xieraq.

“20. Madankollu, fil-każ tallum il-qorti hija tal-fehma li ma jkunx għaqli li l-proċess kriminali jithalla jitkompla bil-produzzjoni tal-istqarrija tal-attur għax tqis illi, fiċ-ċirkostanzi, in-nuqqas ta’ għajjnuna ta’ avukat ma kienx nuqqas li ma jista’ jkollu ebda konsegwenza ta’ preġudizzju għall-attur billi fl-istqarrija tiegħu l-attur

⁵ Hawnhekk il-Qorti għamlet referenza għas-segwent: Carmel Saliba vs L-Avukat Ġenerali, 16 ta’ Mejju 2016; Stephen Nana Owusu vs L-Avukat Ġenerali, 30 ta’ Mejju 2016; Malcolm Said vs Avukat Ġenerali et, 24 ta’ Gunju 2016; Aaron Cassar vs L-Avukat Ġenerali et, 11 ta’ Lulju 2016.

⁶ Q.E.D.B. 2 ta’ April 2015, rik 34373/13.

ammetta l-*htija*. Fiċ-*ċirkostanzi* huwa xieraq illi, kif qalet l-ewwel qorti, ma jsir ebda użu mill-istqarrija fil-proċess kriminali.

“21. Dan ma jfissirx illi l-istqarrija tteġdet bi ksur tad-drittijiet fundamentali tal-attur; fid-dawl ta’ dak kollu li nġhad fuq, partikolarment is-sentenza ta’ Dimech il-ksur iseħħ jekk u meta jsir użu mill-istqarrija fil-proċess kriminali. Anzi, meta tqis illi fl-istqarrija l-attur ta informazzjoni utli biex jistgħu jinqabdu terzi li jittraffikaw id-droga, il-pulizija kellha raġuni tajba biex tinterroga lill-attur minnufih biex tikseb din l-informazzjoni kemm jista’ jkun malajr.

“22. Għalhekk il-qorti sejra tilqa’ dan l-aggravju fis-sens biss li tgħid illi ma kienx hemm ksur tad-dritt tal-attur għal smiġh xieraq meta tteġditlu l-istqarrija, iżda, biex ma jseħħx dak il-ksur waqt il-proċess kontra l-attur, ma hijiex sejra tħassar l-ordni tal-ewwel qorti għat-tneħħija tal-istqarrija mill-inkartament tal-proċess....”.

9. It is clear from this judgement that while in **Borg vs Malta** criminal proceedings had been concluded, in **Saliba** the Constitutional Court decided that the accused’s statement should be expunged.

10. In the present case, respondent Onyeabor was interrogated by the Police without having been granted access to a lawyer – notwithstanding his request for a lawyer, which was denied and this as at the time there was “a systemic restriction applicable to all accused persons”. Respondent thus made a statement on the 4th February 2008 without such legal assistance.

...

12. Nor has appellant Attorney General adduced any “compelling reasons” which may have justified denying respondent Onyeabor access to a lawyer at the interrogation stage.

13. While the statement in question of the accused has not been shown to be in violation of the conditions for the admissibility of an accused’s statement as laid down in article 658 of the Criminal Code, nevertheless, for the reasons stated above, the denial of the right to legal assistance at the pre-trial stage as a result of a systemic restriction applicable to all accused persons must today be held to be in violation of the conditions for the admissibility of an accused’s statement.”

A bazi tas-sentenzi fuq citati għalhekk, fil-kaz odjern, la darba l-imputat ma nġhatax id-dritt li jottjeni parir legali qabel irrilaxxa l-istqarrija tiegħu u stante li

tqis ukoll illi ghamel dikjarazzjonijiet, fl-istess stqarrija, illi fic-cirkostanzi tal-kaz huma ta' pregudizzju ghalih, il-Qorti m'hijiex qed tqis tali stqarrija bhala prova ammissibbli u qeghda tiskartaha.

Ikkunsidrat ukoll:

La darba giet skartata l-istqarrija rilaxxjata mill-imputat, fl-atti jibqa' biss, bhala prova, is-sejba ta' zewgt iqratas suspettati kokaina fuq il-persuna ta' Paul Mifsud. L-istess Paul Mifsud ma giex imharrek mill-Prosekuzzjoni sabiex jixhed f'dawn il-proceduri u ghalhekk dak li huwa seta' qal lill-pulizija, kif rapportat minn PC 10 fix-xhieda tieghu, ma jaghmel l-ebda prova fil-konfront tal-imputat odjern, ai termini tal-Artikolu 661 tal-Kodici Kriminali. Effettivament, la darba skartata l-istqarrija tal-imputat, lanqas ma jirrizulta illi s-sustanza misjuba fil-pussess ta' Mifsud u esebita fl-atti hija kokaina, ghaliex il-Prosekuzzjoni fl-ebda stadju ma talbet il-hatra ta' espert forensiku sabiex janalizza l-istess u ghaldaqstant din baqghet ma gietx analizzata.

Ghaldaqstant, il-Qorti tqis illi l-ewwel imputazzjoni ma tirrizultax sodisfacentement ippruvata.

Konkluzjoni

Ghal dawn il-motivi, il-Qorti qed issib lill-imputat mhux hati tal-ewwel imputazzjoni migjuba kontra tieghu u qeghda tilliberah minnha u ai termini tal-Artikolu 688(d) tal-Kodici Kriminali, tiddikjara l-azzjoni kriminali fir-rigward tat-tieni imputazzjoni bhala preskritta u ghaldaqstant qed tillibera lill-imputat anke minn din l-imputazzjoni.

Tordna d-distruzzjoni tas-sustanza, Dokument PG 1, hekk kif din is-sentenza tghaddi in gudikat u dan taht il-harsien tar-Registratur li ghandu jirredigi process verbal li jiddokumenta l-procedura tad-distruzzjoni, liema dokument ghandu jigi nserit fl-atti ta' din il-kawza mhux aktar tard minn hmistax-il jum minn tali distruzzjoni.

Natasha Galea Sciberras
Magistrat